

ဗီဇ ပယ်ဖျက်ခြင်းဆိုသည်မှာ ဘာလဲ။



တစ်စုံတစ်ယောက်၏ဗီဇ ပယ်ဖျက်ခံရသည့်အခါ ထိုသူသည် ယင်းပယ်ဖျက်ခံရသည့် ဗီဇကို ကိုင်ဆောင်ထားခြင်း မရှိတော့ဘဲ ယင်းဗီဇနှင့် ဩစတြေးလျားမှာ ဆက်လက်နေထိုင်ခွင့် သို့မဟုတ် ဩစတြေးလျားကို လာရောက်ခွင့် မရှိတော့ခြင်းကို ဆိုလိုပါသည်။ ဗီဇ ပယ်ဖျက်မှုကို လိုလျှင် လိုသလို လုပ်ရမည့်ကိစ္စ၊ မဖြစ်မနေ လုပ်ရမည့်ကိစ္စ သို့မဟုတ် ဥပဒေအရ အရေးယူဆောင်ရွက်ရမည့် ကိစ္စများ ဖြစ်နိုင်ပါသည်။ ဗီဇ ပယ်ဖျက်ခံရခြင်းကြောင့် ဩစတြေးလျားတွင် တရားမဝင်နေထိုင်သူတစ်ဦး ဖြစ်ကောင်း ဖြစ်လာနိုင်သလို၊ အနာဂတ်တွင်လည်း ဗီဇလျှောက်လွှာများအပေါ် ထိခိုက်စေနိုင်ပြီး၊ ပုဂ္ဂိုလ်တစ်ဦးအား အချို့သောဗီဇများကို မထုတ်ပေးဘဲ ငြင်းပယ်နိုင်ပါသည်။

ပြည်ထဲရေးဝန်ကြီးဌာနမှ စာပေးစာယူများ သို့မဟုတ် စာများကို လက်လွှတ်မခံရစေရန်အတွက် သင်သည် သင့်ဆက်သွယ်မှုဆိုင်ရာ အချက်အလက်များကို ပြည်ထဲရေးဝန်ကြီးဌာနနှင့် အချိန်နှင့် တစ်ပြေးညီ အမြဲတမ်း လုပ်ထားဖို့ အရေးကြီးပါသည်။

ပယ်ဖျက်မည့် ရည်ရွယ်ချက်ဆိုင်ရာ အကြောင်းကြားစာ

ပြည်ထဲရေးဝန်ကြီးဌာနက သင့်ဗီဇကို ပယ်ဖျက်ရန် စဉ်းစားနေပါက သင်သည် ၎င်းတို့ထံမှ ပယ်ဖျက်မည့် ရည်ရွယ်ချက်ဆိုင်ရာ အကြောင်းကြားစာကို ရရှိနိုင်ပါသည်။ ယာယီဗီဇနှင့် အမြဲတမ်းဗီဇ နှစ်မျိုးလုံးကို ပယ်ဖျက်နိုင်ပါသည်။ ဤအကြောင်းကြားစာကို တုံ့ပြန်ရန် သတ်မှတ်ထား အချိန်ကာလမှာ တင်းကျပ်ပြီး လုပ်ငန်းရက် ၅ ရက် ကြာအထိ တိုတောင်းနိုင်ပါသည်။ မည်သည့်တုံ့ပြန်မှုမျှ မလုပ်ပါက ပြည်ထဲရေးဝန်ကြီးဌာနက ဗီဇကို ပယ်ဖျက်ရန် ဆုံးဖြတ်နိုင်ပါသည်။ သင့်တုံ့ပြန်မှုအတွက် လိုအပ်သော တိကျသည့် သတ်မှတ်ထား အချိန်ကာလကို စစ်ဆေးသိရှိရန်အတွက် အကြောင်းကြားစာကို ဖတ်ရှုရန် အရေးကြီးပါသည်။

အကြောင်းကြားစာကို သင့်အား လူ့ကိုယ်တိုင် ပေးခံရပါက သင့်ဗီဇကို ချက်ချင်း ပယ်ဖျက်နိုင်ပါသည်။ ထိုသို့ဖြစ်ခဲ့ပါက ပြန်လည်ဖြေကြားရန်အတွက် လိုလောက်သောအချိန်ကို တောင်းဆိုပါ။

ပယ်ဖျက်မည့် ရည်ရွယ်ချက်ဆိုင်ရာ အကြောင်းကြားစာကို သင် လက်ခံရရှိပါက လုပ်ဆောင်ရမည့် အဆင့်များ

- 1 အကြောင်းကြားစာကို စေ့စေ့စပ်စပ်ဖတ်ရှုပြီး တုံ့ပြန်ရန်အတွက် သက်ဆိုင်ရာ သတ်မှတ်ထား အချိန်ဇယားကို မှတ်သားပါ။
- 2 အကြံဉာဏ်ရယူရန် လူဝင်မှုကြီးကြပ်ရေးဆိုင်ရာ ရှေ့နေ သို့မဟုတ် ကိုယ်စားလှယ်အား ချက်ချင်းဆက်သွယ်ပါ။
- 3 သင့်ရှေ့နေ/ကိုယ်စားလှယ်၏ အကူအညီဖြင့် NOICC ၏ သတ်မှတ်ထား နောက်ဆုံးရက်မတိုင်မီ ပြည်ထဲရေးဝန်ကြီးဌာနသို့ တုံ့ပြန်စာ ပေးပို့ပါ။